

Is-Sena u d-dawrien tad-Dinja max-Xemx

BISESTIL

Ġulju Cesare bil-ħidma ta' l-astronomu Sorigene, fis-sena 45 Q.K. qejjes u sejjes t̄ul is-sena fuq id-dawrien tad-dinja ma t̄ul id-dawra tax-xemx u qatagħha li hi ta' 365 jum u 6 sığħat. Amar għalhekk, li s-sena mexxejja għandha tkun ta' 365 jum u kull 4 snin, jizdied jum fix-xahar ta' Frar. B'hekk jiġu magħduda s-6 sığħat ta' fuq it-365 jum tas-sena.

B'din iż-żjeda Frar iġħodd 29 jum, u s-sena tissejjaħ bisestil.

Biex wieħed iżomm bil-ħeffa, liema sena taħbat bisestil, idaħħal l-għadd 4 fiha, u dik li jidħol fiha bid-dumis, bla ma jħalli fdal, dik tkun sena bisestil. Niftiehm: is-snin

1600, 1604, 1624, 2000, u hekk nibqgħu sejrin 2400, 2880, 3200 u oħrajn, jidhol fihom bla ma jiħalli fdal l-għadd 4, mela fihom taħbat is-sena bisestil.

Dan il-qies tad-dawrien tad-dinja max-xemx, mis-sena 45 Q.K., baqa' sejjer sas-sena 1582 W.K., iżda Papa Ġirgor XIII waqqfu; għaliex sab li d-dinja biex tagħmel id-dawra tagħha max-xemx, tieħu 365 jum, 5 sigħat, 48 minuta u 46 dqiqqa; jiġifieri, 11-il-minuta u 14-il-sekonda inqas milli stabbilixxa Ġulju Cesare: u dan il-frac ta' żmien sal-1627 jintela' 13-il-jum, u sal-1582 ingabru għaxart ijiem (10): u dan il-għielt sewwieh il-Papa Ġirgor XIII.

Għalhekk dan il-Papa, għamel tiswira ġdida ta' żmien; u amar illi l-għada— il-Ħamis, l-4 ta' Ottubru 1582, id-data tkun u tiġi mharsa, il-Ġimgħa 15 ta' Ottubru ta' l-istess sena (1582) u sabiex għalli ġej ebda farka ta' tūl ta' żmien ma jkun hemm bejn il-għadd tal-jiem, fuq dawn is-sisien, matūl is-sena, u d-dawrin tad-dinja max-xemx, qata' wkoll, illi kull 400 sena, ma jintgħaddux iżjed mitt sena bisestil bħal qabel, matūl l-amar ta' Ġ Cesare; iżda 97; jiġifieri 3 snin anqas: u tizdied sena bisestili, ngħidu aħna, barranija. Kull 3963 sena: biex hekk jista' joqtol dawk il-fracijiet ta' żmien, li matūl 3963 sena, jingemgħu 24 siegħa.

Dan is-sies ta' xejra ta' żmien, hekk imsejjaħ "*riforma gregoriana*", ġie milqugħ minn Franza bejn l-għaxra u l-għoxrin ta' Diċembru ta' dik is-sena li ġie fiha mxandar (1582) fl-artijiet Kattolici tal-Ġermanja sentejn wara, jiġifieri fl-1584.

Il-Protestanti għall-ewwel hasbuha li jixraq iżjed ma jaqblux mal-qies tad-dawrien tad-dinja max-xemx, milli jmejlu rashom lejn amar il-Papa; u ma ħaddnuhx.

Il-Ġermanja ħaddnet din ir-riforma fl-artijiet kollha tagħha mid-dsatax ta' Frar sal-ewwel ta' Marzu 1600; u bejn it-tlieta u l-erbatax ta' Settembru 1752 laqgħietu wkoll l-Ingilterra.

Ir-Russja baqgħet timxi fuq l-almanakk Ġuljan bi 13-il-sena warajna.

R. M. B.